

Maharashtra Engineering Services  
Examination 2007-Appointment of  
Assistant Engineer Group B Grade-2  
(Civil)

महाराष्ट्र अभियांत्रिकी सेवा परिक्षा २००७ मधील  
सहायक अभियंता गट-ब श्रेणी-२ (स्थापत्य) या  
पदावरील नियुक्तीबाबत.

महाराष्ट्र शासन,  
जलसंपदा विभाग,  
शासन आदेश क्रमांक : नियुक्ती १०१०/(प्र.क्र.३३/२०१०)/आ(सअश्रे-२)  
मंत्रालय, मुंबई-४०० ०३२.  
दिनांक: १२ सप्टेंबर, २०१२.

आदेश

महाराष्ट्र अभियांत्रिकी सेवा परिक्षा २००७ सहायक अभियंता श्रेणी-२ (स्थापत्य) गट-ब या पदावरील नियुक्तीसाठी सरळसेवा भरतीद्वारे घेण्यात आलेल्या एकत्रित स्पर्धात्मक परिक्षेच्या निकालावर आधारित महाराष्ट्र लोकसेवा आयोगाने केलेल्या शिफारशीनुसार, श्री महेश बाबाराव मानकर यांच्या नियुक्तीसाठी आवश्यक पडताळणी अहवाल शासनस्तरावर मागविण्यात आले असून सदर अहवालानुसार त्यांची नियुक्ती करण्यात येत आहे. श्री मानकर यांचा महाराष्ट्र लोकसेवा आयोगाकडून गुणवत्ता क्रमांक ५०१/२००७ असा असून त्यांची इतर मागास वर्ग प्रवर्गातून निवड झाल्याने त्यांची इ.मा.व त्या प्रवर्गाच्या राखीव पदावर नियुक्ती करण्यात येत आहे. श्री मानकर हे जलसंपदा विभागात रुजू होतील त्या दिनांकापासून त्यांच्या नावासमोर दर्शविलेल्या प्रवर्गामध्ये दोन वर्षांच्या परिविक्षाधीन कालावधीसाठी सहायक अभियंता श्रेणी-२ (स्थापत्य) म्हणून रुपये ९३००-३४८०० + ग्रेड पे रु. ४४०० या वेतनश्रेणीत नियुक्ती करण्यात येत आहे.

२. श्री मानकर यांची महाराष्ट्र अभियांत्रिकी सेवा वर्ग-२(स्थापत्य) संवर्गात जलसंपदा विभागातील पदस्थापना ही अंतिम असून त्यात बदल होणार नाही. कार्यकारी संचालक, विदर्भ पाटबंधारे विकास महामंडळ नागपूर अंतर्गत चंद्रपूर जिल्ह्यात रिक्त पदावर त्यांची नियुक्ती करण्यात येत आहे.

३. महाराष्ट्र अभियांत्रिकी सेवा वर्ग-२ गट-ब मधील उमेदवारांची नियुक्ती ही दोन वर्षांचा परिविक्षाकाळ समाधानकारकरित्या पूर्ण करण्याच्या व खालील विहित शर्तीच्या अधीन असेल व त्यानंतर त्यांना या विभागातील सहायक अभियंता श्रेणी-२ (स्थापत्य) गट-ब च्या उपलब्ध पदावर तात्पुरती नेमणुक देण्यात येईल व योग्य वेळी ती नियमित करण्यांत येईल.

अ) महाराष्ट्र नागरी सेवा (जेष्ठतेचे विनियम) नियमावली १९८२ व त्यामध्ये वेळोवेळी करण्यांत येणा-या सुधारणांच्या अधीनतेने त्यांची जेष्ठता राहिल. श्री मानकर यांनी वर दर्शविलेल्या शर्तीवर महाराष्ट्र शासनाच्या सेवेत सविस्तर नियुक्ती मिळण्यासाठी व्यवस्थापकीय संचालक/मुख्य अभियंता/अधीक्षक अभियंता यांच्याकडे हे आदेश निर्गमित झाल्याच्या तारखेपासून एक महिन्याच्या आत प्रत्यक्ष संपर्क साधावा व कामावर रुजू व्हावे.

ब) विहित कालावधीत काही अपरिहार्य, उचित कारणास्तव त्यांना रुजू होण्यासाठी मुदतवाढ हवी असल्यास त्यांनी शासनाकडून मुदतवाढ घेणे आवश्यक असून, तशी मुदतवाढ न घेतल्यास किंवा शासनाकडून तशी मुदतवाढ न मिळाल्यास महाराष्ट्र लोकसेवा आयोगाच्या गुणानुक्रमानुसार त्यांना जेष्ठता मिळणार नाही व ते हजर होतील त्या दिनांकापासून त्यांची

जेष्ठता गृहित धरण्यात येईल. विहित कालावधीत सेवेत हजर न होणाऱ्या तसेच हजर होण्यासाठी मुदतवाढ न घेणाऱ्या उमेदवारांना ते नियुक्तीसाठी इच्छूक नाहीत असे गृहीत धरून त्यांच्या नियुक्तीचे आदेश आपोआप रद्द झाल्याचे समजण्यात यावेत.

क) संबंधित कार्यकारी संचालक, विदर्भ पाटबंधारे विकास महामंडळ नागपूर हे चंद्रपूर जिल्ह्यांतर्गत रिक्त असणाऱ्या जागेवर उमेदवाराची शैक्षणिक अर्हतेची मुळ कागदपत्रे पाहून पदस्थापना देण्याचे आदेश काढतील.

ड) संबंधित मुख्य अभियंता/अधिक्षक अभियंता यांना असे कळविण्यात येते की, श्री मानकर यांच्या नियुक्तीचे कार्यालय/पदस्थापना दर्शविलेल्या ठिकाणी पदास्थापनेचे सविस्तर आदेश उमेदवारांनी जाहीर केलेला जिल्हा वगळून सदरचे आदेश प्राप्त झाल्याच्या दिनांकापासून ३ दिवसांत काढावेत व त्याबाबतचा अहवाल शासनास तात्काळ पाठविण्यात यावा. तसेच, सदर आदेशान्वये नियुक्ती दिलेल्या उमेदवारांना रुजू करून घेण्यापूर्वी त्यांची शैक्षणिक अर्हतेची मुळ कागदपत्रे पाहून रुजू करून घ्यावेत.

४. श्री मानकर यांची नियुक्ती मागास प्रवर्गातून करण्यात आली आहे. त्याप्रमाणे संबंधित उमेदवारांच्या जात प्रमाणपत्र पडताळणी समितीने उमेदवाराचा जातीदावा वैध ठरविला असून वैधता प्रमाणपत्र शासनास प्राप्त झाले आहे.

५. वरीलप्रमाणे महाराष्ट्र अभियांत्रिकी सेवा वर्ग-२ मध्ये नियुक्ती देण्यात आलेल्या उमेदवारांच्या आपआपसातील ज्येष्ठता महाराष्ट्र लोकसेवा आयोगाच्या गुणवत्ता क्रमांकानुसार राहिल. तसेच उमेदवारांच्या विभागांतर्गत त्यांची ज्येष्ठता व आयोगाने शिफारस केलेल्या अन्य उमेदवारांची विभागातील एकत्रित ज्येष्ठता ही मा.उच्च न्यायालय, मुंबई येथे न्यायप्रविष्ट असलेल्या याचिका क्र.७४१४/०३, ७४१५/०३ व ८६०७/०३ व मा.सर्वोच्च न्यायालय, नवी दिल्ली येथे दाखल विशेष अनुमती याचिका क्रमांक १००८३/२०१० या न्यायालयीन प्रकरणाच्या अंतिम निर्णयाच्या अधीन राहून ठरविण्यात येईल.

६. आवश्यकता भासल्यास श्री मानकर यांना भारताच्या संरक्षण सेवेतील पदावर किंवा भारताच्या संरक्षणाशी निगडित असलेल्या कुठल्याही पदावर देशात किंवा परदेशात प्रशिक्षणाचा कालावधी धरून चार वर्षापेक्षा कमी नसणाऱ्या कालावधीसाठी भारत सरकार ठरविल त्या शर्तीवर सेवा करावी लागेल. परंतु

(अ) त्यांच्या नियुक्तीनंतर १० वर्षांचा कालावधी संपल्यानंतर त्यांना अशी सेवा करावी लागणार नाही किंवा

(ब) सर्वसाधारणपणे त्यांच्या वयाची ४० वर्षे पूर्ण झाल्यानंतर त्यांना अशी सेवा करावी लागणार नाही.

७. श्री मानकर यांनी हिन्दी व मराठी भाषा परीक्षा अगोदरच उत्तीर्ण केली नसेल किंवा त्यांना भाषा परीक्षा उत्तीर्ण होण्यापासून सूट मिळाली नसेल तर यासंबंधी असलेल्या नियमानुसार भाषा परीक्षा उत्तीर्ण होणे आवश्यक आहे.

८. श्री मानकर यांची शासनाने विहित केलेली संगणक परीक्षा अगोदरच उत्तीर्ण केली नसेल तर शासनाने विहित केलेली संगणक परीक्षा या संबंधी असलेल्या नियमानुसार उत्तीर्ण करावी लागेल.

९. श्री मानकर हे सेवेत रुजू झाल्यानंतर सेवेचा राजीनामा देऊ इच्छित असल्यास, त्यांना शासन परिपत्रक सामान्य प्रशासन विभाग, क्रमांक एसआरव्ही १०९२/१०३३/ प्र.क्र.३३/ ९२/८, दिनांक २/१२/९७ मधील तरतूदीनुसार शासनाला किमान १ (एक) महिन्याची आगाऊ नोटीस किंवा एक महिन्याचे वेतन देणे आवश्यक राहिल. मात्र, गैरशिस्त, सेवानियमांचा

भंग इत्यादी कारणांसाठी एखाद्या उमेदवाराची सेवा समाप्त करण्यासाठी वरीलप्रमाणे नोटीस देण्याचे बंधन शासनावर राहणार नाही.

१०. संबंधित अधिका-यांनी श्री मानकर हे सेवेत दाखल झाल्यावर त्यांचा हजर झाल्याचा दिनांकाचा अहवाल सोबतच्या प्रपत्रात शासनास तात्काळ सादर करावा.

११. श्री मानकर हे ३० दिवसांच्या मुदतीत/विहित कालाधीत हजर/रुजू न झाल्याबाबतचा अहवाल संबंधित मुख्य अभियंता/अधीक्षक अभियंता यांनी शासनाला पुढील कार्यवाहीसाठी सादर करावा.

१२. संबंधित अधिका-यांनी श्री मानकर हे सेवेत रुजू झाल्यानंतर त्यांची वैयक्तिक माहिती आवश्यक त्या प्रमाणपत्राच्या प्रतीसह (२ प्रती) शासन ज्ञापन, सामान्य प्रशासन विभाग, क्रमांक सीआरएफ १२६५/डी-१/२९/११/६५ अनुसार शासनास पाठवावी. तसेच फॉर्म क्रमांक पार्ट एफजीईएन २५४/(सी)(आऊटर कव्हर) मध्येही दोन प्रतीत माहिती शासनास पाठवावी.

१३. श्री मानकर हे ज्या दिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात यावेत व बदली झाल्यास ते संबंधित अधिका-याकडे पाठवून विभाग प्रमुखांनी याबाबत संबंधित मुख्य अभियंता/अधीक्षक अभियंता व शासनास कळवावे.

१४. संबंधित अधीक्षक अभियंतांनी श्री मानकर यांचा परिविक्षाधीन कालावधी संपण्याच्या एक महिना अगोदर त्यांचे परिविक्षाधीन काळातील विशेष मुल्यनिर्धारण अहवाल शासन परिपत्रक, सामान्य प्रशासन विभाग, क्रमांक एसआरव्ही १०६२/डी, दिनांक २६/४/६२ मध्ये विहित केलेल्या नमुन्यात तीन प्रतीमध्ये शासनास पाठवावेत.

१५. श्री मानकर हे जर सध्या जलसंपदा विभाग/सार्वजनिक बांधकाम विभाग अथवा शासनाच्या इतर विभागात काम करीत असतील तर संबंधित नियंत्रक अधिका-यांनी त्यांना नेमणूकीचे ठिकाणी हजर होण्याच्या दृष्टीने पुरेसे अगोदर कार्यमुक्त करावे. तसेच नियुक्तीधारक उमेदवार इतरत्र कार्यरत असल्यास सदर सेवेतून कार्यमुक्त झाल्याचे अथवा तसे लेखी पत्र संबंधित अधीक्षक अभियंता यांना सादर केल्याशिवाय त्यांना रुजू करून घेता येणार नाही.

१६. वित्त विभाग, शासन निर्णय क्र.अंनियो १००५/१२६/सेवा-४, दि.३१/१०/२००५ अन्वये उमेदवाराना नविन परिभाषित अंशदान निवृत्तीवेतन योजना लागू ठरेल, भविष्य निर्वाह निधी योजना त्यांना लागू होणार नाही. मात्र उपरोक्त उमेदवारांपैकी जे शासकीय कर्मचारी १ नोव्हेंबर २००५ पूर्वी शासन सेवेत निवृत्तीवेतनाह आस्थापनेवर कार्यरत असतील त्यांना शासन परिपत्रक वित्त विभाग क्र.अंनियो १००६/८७/सेवा-४, दि.१२ जानेवारी २००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरीसेवा (निवृत्ती वेतन) नियम १९८२ व सर्वसाधारण भविष्य निर्वाह निधी योजना लागू करण्याबाबतचा प्रस्ताव शासनास पाठवावा.

१७. श्री मानकर यांनी विहित विभागीय परीक्षा परिविक्षाधीन कालावधीमध्ये उत्तीर्ण होणे आवश्यक आहे. तसेच परिविक्षाधीन कालावधीमध्ये विभागीय परीक्षा उत्तीर्ण न झाल्यास किंवा कामाचा अपेक्षित दर्जा प्राप्त न केल्यास किंवा त्यांचे काम योग्य अथवा अनुरूप न आढळल्यास त्यांच्या सेवा कोणतीही पूर्व सूचना न देता रद्द करण्यात येतील.

अ) संबंधित अभियंत्यास सार्वजनिक बांधकाम विभाग, नियमपुस्तिका भाग २ (बी) नियम १(ए) अन्वये सेवा सुरू झाल्याच्या तारखेपासून तीन वर्षांच्या आत विहित व्यावसायिक परीक्षा उत्तीर्ण होणे आवश्यक आहे. अन्यथा परीक्षा उत्तीर्ण होईपर्यंत अभियंत्याच्या त्यापुढील वेतनवाढी रोखून ठेवण्यात येतील.

१८. नियुक्ती दिलेल्या कार्यालयात हजर झाल्यानंतर त्यांनी तात्काळ सोबतचे पत्र संबंधित मुख्य अभियंता/अधिक्षक अभियंता यांच्या स्वाक्षरीसह या विभागाकडे पाठवावे. अन्यथा त्यांना दिलेली नियुक्ती त्यांनी स्विकारलेली नाही असे समजून योग्य ती कार्यवाही केली जाईल.

१९. विशिष्ट ठिकाणी पदस्थापना/बदली/नियुक्ती मिळविण्यासाठी खासदार/आमदार/लोकप्रतिनिधी यांचे मार्फत दडपण/दबाव आणण्याचा प्रयत्न केल्यास संबंधित उमेदवारांविरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

२० सदर शासन निर्णय शासनाच्या संकेतस्थळावर उपलब्ध करण्यात येत असून त्यांचा संगणक संकेतांक क्रमांक २०१२०९१२१७०१४१०९०० असा आहे.

महाराष्ट्राचे राज्यपाल यांच्या आदेशानुसार व नावाने.



( वि.र.दहिफळे )

शासनाचे उप सचिव

प्रत- महालेखापाल-१(लेखा व अनुज्ञेयता), महाराष्ट्र राज्य, मुंबई.  
महालेखापाल-१(लेखा व अनुज्ञेयता), महाराष्ट्र राज्य, नागपूर.  
महालेखापाल-१(लेखा परिक्षा), महाराष्ट्र राज्य, मुंबई.  
महालेखापाल-१(लेखा परिक्षा), महाराष्ट्र राज्य, नागपूर.  
सचिव, महाराष्ट्र लोकसेवा आयोग, मुंबई (पत्राने)  
प्रधान सचिव(जलसंपदा), जलसंपदा विभाग, मंत्रालय, मुंबई.  
सचिव(ज.सं.व्य व लाक्षेवि), जलसंपदा विभाग, मंत्रालय, मुंबई.  
कार्यकारी संचालक, विदर्भ पाटबंधारे विकास महामंडळ, नागपूर.  
मा.मंत्री (जलसंपदा व लाक्षेवि) यांचे खाजगी सचिव, मंत्रालय, मुंबई.  
मा.मंत्री (जलसंपदा/कृष्णा खोरे महामंडळ) यांचे खाजगी सचिव, मंत्रालय, मुंबई.  
मा.राज्यमंत्री (जलसंपदा /लाक्षेवि) यांचे खाजगी सचिव, मंत्रालय, मुंबई.  
कार्यासन आ(ज्येष्ठता)/आ(तांत्रिक), जलसंपदा विभाग, मंत्रालय, मुंबई.  
संबंधित उमेदवार श्री महेश बाबाराव मानकर, साई नगर, वर्धा रोड, मु.पो आर्वी, जिल्हा वर्धा, पिन-४४२२०१

# प्रपत्र

परिशिष्ट क्रमांक :-  
आदेशातील अनुक्रमांक :-

प्रति,  
कक्ष अधिकारी,  
जलसंपदा विभाग/कार्यासन-आ(सअश्रेणी-२),  
मंत्रालय, मुंबई ३२

महोदय,  
शासन आदेश क्रमांक : नियुक्ती १०१०/(प्र.क्र.३३/२०१०)/(१)/आ(सअश्रे-२), दिनांक १२/०९/२०१२ चे पत्र मिळाले, मी नियुक्तीच्या कार्यालयात  
दिनांक                      रोजी रुजू झालो / झाले आहे.

आपला,

(                      )

सही /-  
मुख्य अभियंता / अधिक्षक अभियंता